



Kids of Destiny®
Reaching the Next Generation



www.kidsofdestiny.org

4.05 ដាវីឌ និងស្តេចសូល



ដាវីឌជាកូនប្រុសរបស់អ៊ីសាយ ដែលត្រូវបានជ្រើសរើសដោយព្រះឲ្យធ្វើជាស្តេចអ៊ីស្រាអែលបន្ទាប់។ ព្រះវិញ្ញាណបរិសុទ្ធបានយាងមកសណ្ឋិតលើដាវីឌ ហើយមិនដែលចាកចេញពីគាត់ឡើយ។ ដាវីឌតែងតែមានអំណាចរបស់ព្រះអម្ចាស់ ហើយគង់នៅជាមួយគាត់ជានិច្ច។ ប៉ុន្តែទោះបីដាវីឌនឹងក្លាយជាស្តេចបន្ទាប់នៅថ្ងៃណាមួយក៏ដោយ ក៏គាត់នៅតែបន្តយកចិត្តទុកដាក់ ដល់សត្វចិញ្ចឹមរបស់ឪពុកគាត់ដែរ។ នៅពេលដែលព្រះវិញ្ញាណបរិសុទ្ធបានយាងមកសណ្ឋិតលើដាវីឌ នោះក៏បានចាកចេញពីស្តេចសូលទៅ។ វិញ្ញាណអាក្រក់មកបំភ័យសូលជំនួសវិញ។ គាត់ក្លាយជាមនុស្សដែលពោរពេញដោយភាពភ័យខ្លាចនិងភ័យខ្លាចនៅក្នុងចិត្ត។

អ្នកបម្រើរបស់សូលចូលមកគាល់ហើយទូលសូលថា គាត់ត្រូវការអ្នកលេងភ្លេងម្នាក់ដើម្បីលេងភ្លេងឲ្យទ្រង់ នឹងធ្វើឲ្យវិញ្ញាណរបស់គាត់ស្ងប់។ ពួកគេបាននិយាយថា “យើងនឹងរកអ្នកលេងភ្លេងម្នាក់ដែលចេះលេងពិណ។” រាល់ពេលដែលវិញ្ញាណអាក្រក់ ធ្វើឲ្យទ្រង់ភ័យខ្លាចត្រូវនឹងលេងភ្លេង ហើយទ្រង់នឹងមានអារម្មណ៍ស្ងប់ស្ងាត់និងល្អឡើងវិញ។ អ្នកបម្រើម្នាក់ពោលថា៖ «លោកអ៊ីសាយនៅភូមិបេថ្លេហិមមានកូនប្រុសម្នាក់ដែលអាចលេងពិណបានយ៉ាងល្អ។ គាត់ក៏ជាបុរសក្លាហានម្នាក់ដែរ ហើយព្រះអម្ចាស់គង់នៅជាមួយគាត់។ ស្តេចសូលបានចាត់អ្នកនាំសារឲ្យទៅជួបលោកអ៊ីសាយ។ ស្តេចសូលមានរាជឱង្ការថា៖ «សូមឲ្យដាវីឌជាកូនប្រុសរបស់លោកមកខ្ញុំ»។ ជាម្នាក់ដែលចេះលេងពិណ ដាវីឌចូលទៅគាល់ស្តេចសូល ហើយចាប់ផ្តើមបម្រើស្តេច។ ពេលណាវិញ្ញាណកំណាចចាប់ផ្តើមធ្វើទុក្ខដល់សូល ដាវីឌនឹងលេងពិណ។ បន្ទាប់មកវិញ្ញាណ នឹងថយ ហើយសូលក៏ធូរស្បើយដែរ។

បន្ទាប់មកស្តេចសូលបានផ្ញើសារទៅលោកអ៊ីសាយថា៖ «សូមឲ្យដាវីឌនៅបំប៉នបន្ត។ ពីព្រោះយើងពេញចិត្តនឹងវាណាស់»។ ដាវីឌបានយល់ព្រម ស្នាក់នៅជាមួយសូល។ មិនយូរប៉ុន្មានគាត់បានជួបយ៉ូណាថានកូនប្រុសរបស់សូល។ ភ្លាមៗនោះពួកគេបានក្លាយជាមិត្តល្អនឹងគ្នា។ យ៉ូណាថានបានឲ្យអាវុធ ដាវ និងខ្សែក្រវ៉ាត់ដល់ដាវីឌ។ អំណោយទាំងនេះត្រូវបានផ្តល់ឲ្យដើម្បីបង្ហាញពីមិត្តភាពរបស់ពួកគេ នឹងស្ថិតស្ថេរយូរអង្វែង។ យ៉ូណាថានបានសម្រេចចិត្តថា គាត់នឹងស្រឡាញ់ដាវីឌជានិច្ច។ ហើយដាវីឌ ក៏ស្រឡាញ់យ៉ូណាថាន។ នេះជារបៀបដែលមិត្តភាពគួរមាន។ ដាវីឌមានកម្លាំង និងទុកចិត្តលើព្រះអម្ចាស់។ នៅពេលដែលជនជាតិអ៊ីស្រាអែល កំពុងច្បាំងនឹងពួកគីលីស្ទីន ដែលមានបុរសមាឌធំម្នាក់នៅក្នុងកងទ័ពរបស់ពួកគេ ឈ្មោះ កូលីយ៉ាត ដាវីឌបានទៅគាល់ស្តេចសូលហើយបានទូលទ្រង់ថា គាត់អាចសម្លាប់យក្សនេះបានដោយអំណាចរបស់ព្រះ។

សូលបានអនុញ្ញាតឲ្យដាវីឌចេញទៅច្បាំង។ ស្តេចសូលមានរាជឱង្ការថា៖ «សូមឲ្យព្រះអម្ចាស់គង់នៅជាមួយអ្នក!»។ ដាវីឌអាចសម្លាប់កូលីយ៉ាតដោយខ្សែដង្កំនិងដុំថ្មខ្លះៗ។ នៅពេលការប្រយុទ្ធបានចប់ហើយកងទ័ពអ៊ីស្រាអែលបានវិលត្រឡប់ទៅស្រុករបស់ពួកគេវិញ ដោយជ័យជម្នះ ហើយពួកស្រីទាំងអស់ដែលនៅក្រុងបានចេញមកទទួលស្តេចសូល។ ពួកគេច្រៀង និងរាំដោយអំណរ។ ពួកគេលេងភ្លេងនិងស្នា។ ពួកគេច្រៀងថា “សូលបានសម្លាប់ទាំងពាន់ ហើយដាវីឌទាំងម៉ឺននាក់!” បន្ទាប់មកសូលក៏ខឹង។ គាត់ច្រណែននឹងដាវីឌដែលទទួលបានការចាប់អារម្មណ៍ និងការសរសើរជាខ្លាំង។ សូលគិតថា ប្រជាជនប្រហែលជាចង់ឲ្យដាវីឌធ្វើជាស្តេចរបស់ពួកគេ! ស្តេចឡើងមានវិញ្ញាណអាក្រក់ចូលមកក្នុងខ្លួនស្តេចសូល។ គាត់ក្លាយដូចជាមនុស្សឆ្លុត ។

នៅពេលដែលដាវីឌចាប់ផ្តើមលេងពិណសម្រាប់គាត់ ដូចគាត់បានធ្វើរាល់ដង ស្តេចសូលបានចោលលំពែងដាក់ដាវីឌ។ ប៉ុន្តែដាវីឌបានរត់គេចខ្លួន។ ស្តេចសូលជ្រាបថា ព្រះអម្ចាស់គង់នៅជាមួយដាវីឌ។ ស្តេចសូលបានចាត់ដាវីឌឲ្យចាកចេញពីដំណាក់ ហើយតែងតាំងគាត់ឲ្យធ្វើជា មេបញ្ជាការលើមនុស្សជាងមួយពាន់នាក់។ ដាវីឌបានបន្តទទួលជោគជ័យ ក្នុងគ្រប់កិច្ចការដែលគាត់ធ្វើពីព្រោះព្រះនៅជាមួយនឹងគាត់។ មូលហេតុនេះ បានធ្វើឲ្យសូលកាន់តែភ័យខ្លាចចំពោះដាវីឌ។ ហើយប្រជាជនអ៊ីស្រាអែលទាំងអស់ស្រឡាញ់ដាវីឌ ព្រោះគាត់ទទួលបានជោគជ័យខ្លាំងក្នុងការដឹកនាំកងទ័ព ។ ប៉ុន្តែទោះបីជាយ៉ាងណាក៏ដោយ ដាវីឌតែងតែគោរពបម្រើស្តេចសូល ដោយការគោរព និងស្មោះត្រង់។ តែស្តេចសូលលែងទុកចិត្តលើដាវីឌទៀតហើយ។ វាជាចុងបញ្ចប់នៃពេលវេលាសន្តិភាពរវាងពួកគេ ។ (សំយុង្គអែលទី ១ ១៦, ១៧ និង ១៨)




- ១) ដាវីឌត្រូវបានប្រាប់ដោយសំឡេងដែលថា គាត់នឹងក្លាយជាស្តេច។ ព្រះវិញ្ញាណបរិសុទ្ធបានយាងមកសណ្ឋិតលើដាវីឌ ដើម្បីប្រទានឲ្យគាត់មានអំណាច និងវត្តមានរបស់ព្រះអម្ចាស់ ។
- ២) នៅពេលដែលព្រះចេស្ដានៃព្រះវិញ្ញាណរបស់ព្រះ មកសណ្ឋិតលើដាវីឌនោះព្រះវិញ្ញាណក៏បានចាកចេញពីសូល។ ស្តេចសូលមានកង្វល់ជាមួយនឹងភាពភាពក្រៀមក្រំ និងវិញ្ញាណអាក្រក់។ ពួកអ្នកបម្រើរបស់ទ្រង់បានប្រាប់អំពីកូនប្រុសរបស់លោកអ៊ីសាយ គឺដាវីឌដែលចេះលេងពិណ ។
- ៣) ដាវីឌបានស្នាក់នៅជាមួយស្តេចសូល។ នៅពេលដែលមានវិញ្ញាណ ធ្វើឲ្យមានបញ្ហាដល់ស្តេចសូល ដាវីឌនឹងលេងពិណហើយស្តេចសូលក៏ជូរស្លឹម ។
- ៤) បន្ទាប់ពីដាវីឌសម្លាប់យក្សកូលីយ៉ាត និងជនជាតិអ៊ីស្រាអែលបានឈ្នះសង្គ្រាមរវាងពួកគេ និងពួកភីលីស្ទីន ដាវីឌទទួលបានការសរសើរច្រើនជាងស្តេចសូលទៅទៀត។ ស្តេចសូលខឹងយ៉ាងខ្លាំង។ នៅពេលវិញ្ញាណអាក្រក់ចូលមកលើស្តេចសូល គាត់ក៏ចោលលំពែងដាក់ដាវីឌ ។ ប៉ុន្តែដាវីឌបានរត់គេចខ្លួន ។
- ៥) ស្តេចសូលកាន់តែភ័យខ្លាចចំពោះដាវីឌដោយព្រោះព្រះ ស្តេចសូលជ្រាបថាដាវីឌមានអំណាចរបស់ព្រះអម្ចាស់ជាព្រះដែលគង់នៅជាមួយគាត់។ ប្រជាជនអ៊ីស្រាអែលទាំងអស់ស្រឡាញ់ដាវីឌ ព្រោះគាត់ជាមេដឹកនាំដែលទទួលបានជោគជ័យក្នុងជួរកងទ័ព ។ ស្តេចសូលលែងទុកចិត្តដាវីឌទៀតហើយ ។

សំណួរ:

- ១) តើមានអ្វីកើតឡើងចំពោះស្តេចសូល នៅពេលដែលព្រះវិញ្ញាណបរិសុទ្ធយាងមកសណ្ឋិតលើដាវីឌ?
- ២) តើអ្នកបម្រើរបស់ស្តេចសូលបានផ្តល់យោបល់អ្វី នៅពេលស្តេចសូលមានទុក្ខព្រួយ?
- ៣) តើដាវីឌបានជួបអ្នកណាដែលនឹងក្លាយជាមិត្តដ៏ល្អរបស់គាត់?
- ៤) បន្ទាប់ពីដាវីឌបានសម្លាប់យក្ស និងជនជាតិអ៊ីស្រាអែលបានឈ្នះចំពោះលើពួកភីលីស្ទីនតើមានអ្វីកើតឡើង?
- ៥) តើសូលព្យាយាមធ្វើអ្វីដល់ដាវីឌ?
- ៦) តើអ្វីបានផ្លាស់ប្តូរនៅក្នុងចិត្តរបស់សូល?

ចម្លើយ:

- ១) នៅពេលដែលព្រះវិញ្ញាណបរិសុទ្ធបានយាងមកសណ្ឋិតលើដាវីឌ វិញ្ញាណអាក្រក់ក៏បានចាកចេញពីស្តេចសូល។
- ២) អ្នកបម្រើរបស់ស្តេចសូលបានស្នើឲ្យគេយកដាវីឌ ទៅលេងពិណសម្រាប់ទ្រង់ ដើម្បីឲ្យវិញ្ញាណរបស់គាត់ស្ងប់។
- ៣) ដាវីឌបានជួបកូនប្រុសរបស់ស្តេចសូល ឈ្មោះ យ៉ូណាថាន ។
- ៤) បន្ទាប់ពីច្បាំងបានឈ្នះ ដាវីឌបានទទួលការសរសើរច្រើនជាងស្តេចសូល ។
- ៥) សូលព្យាយាមសម្លាប់ដាវីឌដោយគប់លំពែងដាក់គាត់ ។
- ៦) ដូងចិត្តរបស់ស្តេចសូលខ្លាចចំពោះដាវីឌ។ សូលលែងទុកចិត្តគាត់ទៀតហើយ។



Kids of Destiny®
Reaching the Next Generation